


АБДУСАТТОРИ РАҲМОН

ТЎҲФАИ СЕЮМ

(Ҳикоя)




1.

Ин ҳодиса чандин сол пештар рӯй додаст. Вале як умр дар хотирам нақш баст. Ачибаш ин ки ин ҳодиса аз сари худам нагузаштааст. Ман як нафар шоҳид будам.

Он замон дар синфи чорум таҳсил мекардам. Хоҳарам Аниса дар синфи дуюм мехонд.

Як нисфирӯз Аниса аз мактаб шоду хурсанд баргашт. Дар дасташ як чизи тахтачамонанд буд. Онро ба коғази сафед




печонида, бо тасмачаҳои абрешимини
кабуду хошияхояш зарин баста буд.

2.

– Ин чист? Чӣ овардӣ? – пурсидам
кунҷкобӣ карда.

– Сонӣ мефаҳмӣ, апачон, – ҷавоб
дод чашмони осмонирангашро бозӣ
доронда Аниса.

Аз ин сухан ҳисси кунҷкунҷкобиам
боло гирифт. Илтимсо кардам. Аммо
Аниса розӣ нашуд, ки ашёи коғазпечро
кушоем.




– Не, апачон! Бегоҳ мефаҳмӣ, – гуфт
ӯ. – Бегоҳ ҳама мефаманд. Ҳам
дадаҷонам, ҳам очаҷонам, ҳам бибиам,
ҳам ту!

Ман зӯрӣ карда наметавонистам,
чунки Аниса духтараки зудранҷ буд. Зуд
инони гиряро сар медод. Ман гиря
кардани ӯро намехостам. Охир, мо ид
доштем: бегоҳ ҳафтадсолагии
бибиҷонамро ҷашн мегирифтем.

3.

Аниса ҳатто аз дар не, аз тиреза ба




хонаи хобамон даромад. Вай намехост, ки
чизи ачибу пурасрор оварданаширо
дигарон бубинанд. Ҳатто ангушти
ишоратиширо рӯйи лабонаш гузошта,
табассумкунону маккорона нидо
баровард:

– Тш-ш-ш-ш!

Ман бо аломати розӣ сар
чунбондам...

4.


Албатта, дониستم, ки хоҳарчаам
барои бибиҷонам тӯҳфа овард. Аммо чӣ?



Ман ба ҳар гумон рафтам. Аввал пиндоштам, ки хоҳарчаам як тахтачча шоколад овардааст. Вале ба зудӣ аз ин фикр гаштам. Охир, тахтачаҳои шоколад ин қадар бузург намешаванд! Андозаи тӯҳфаи Аниса овардагӣ баробари ду варақи албом менамуд.

Пас он чист?

Ба худ гуфтам, ки вай як лаълии хушгули қадимасохт будагист. Зеро бибиам гоҳ-гоҳ ҳасрат мекард, ки як замон лаълии хушрӯ дошт. Тарҳаш сиёҳ, гулҳояш калон-калони садбарг, дар



атрофаш барги заррини кадом як гиёҳ...
Ин лаълиро ба бибиам падараш дар тӯйи
арӯсиаш тӯхфа карда буд.

– Баъд гум шуд, – оҳ кашида мегуфт
ӯ. – Як сол замин сахт ҷунбид. Иморати
кӯҳнаамон чаппа шуд. Лаълӣ дар зери
хоку санг монд. Мо ба гӯшаи дигари деҳа
баргашта, хона бунёд кардем... Ҳайф
шуд, лаълии зебоям. Афсӯс!...

5.

Ба зудӣ аз ин фикр ҳам даст кашидам.
Имрӯз чунин лаълиҳоро пайдо кардан

душвор аст. Боз, Аниса пул надошт...

Ногоҳ чӣ будани тӯҳфаи
хоҳаракамро пай бурдам. Вай расм аст.
Бехато расм аст. Аҳамият надорад, ки
расми чист: шояд гул, эҳтимол, оҳуи
чанбаршоҳ, як табак мевачот?! Расми ҳар
чӣ буданаш мумкин.

Барои он ки итиминон ҳосил кунам,
оҳиста ба тиреза наздик омада пастакак
пурсидам:

– Расм аст?

– Расм аст, – ҷавоб дод Аниса ва
дубора ангушташро рӯйи лабонаш

гузошту нидо кард: – Тш-ш-ш, ба бибиам нагӯ. Илтимос!

– Расми чист?

– Ҳоло намегӯям. Бегоҳ рассомаш ҳам меояд. Вай мегӯяд...

– Рассомаш?

– Бале...

6.

Пеш аз ғуруби офтоб ману Анисаю модарам дар меҳмонхона кӯрпачаҳо густурда, ҳар ҷо-ҳар ҷо болишт гузоштем. Баъд дастархон паҳн карда, нозу неъмат

гузоштем. Себу анор, ноку банан,
қандинаю нону кулча, ширинобу мураббо
ва нону кулчаю чаппотӣ. Як гулдастай
зебои тару тоза ҳам дар миёни дастархон
гӯё навакак шукуфта буд.

Аммо аз рассом дарак набуд.

– Кай меоянд? – пичиррос задам ба
гӯши Аниса.

– Кӣ? – пурсид Аниса.

– Амаки рассом.

– Вай амак нест, – пастакак
қиқиррос зад хоҳаракам.

– Хайр, холаи рассом.

– Хола ҳам нест...

Боз савол додан хостам. Аммо модарам маро ба назди худ даъват кард, ки қошуку қошукчаҳо аз ошхона биёрам...

7.

Пардаи шоф фуромад. Ҳама ба сари дастархон нишастем. Дидам, ки Аниса хавотир аст.

Ин лаҳза дари ҳавлӣ тақ-тақ садо баровард. Мунтазири фармони падарам нашуда, Аниса парида аз ҷо хест.

– Шукрона омад! – хитоб кард вай.
– Кадом Шукрона? – ҳайрон шуд
бибиам.
– Дугонаам, – ҷавоб дод Аниса.
Ин дафъа модарам ҳам ҳайрон шуд.
– Дар синфи шумо Шукрона набуд-
ку? – гуфт вай.
– Нав омад, ду ҳафта шуд, – ҷавоб
дода Аниса ва мисли бод аз хона бадар
рафт.

8.

Анисаю Шукрона чанд дақиқа ҳаял

карданд. Падарам фармуд:

– Хабар гир, духтарам. Кучо шуданд дугонаҳо?

Ман аз ҷо бархестам, вале тарафи дар ду қадам гузошта будам, ки Аниса аз даромад. Аз паси ӯ дугонааш ба хона қадам гузошт. Ин Шукрона буд.

Шукрона як духтараки лоғарандоми озодалибоси чашмкабуд уд. Дар лабонаш табассум гул мекард.

– Ассалом! – гуфт вай ба мо.

Маълум буд, ки камее даступо хӯрдаст ва шарм медорад.

– Ваалайкум ассалом, – ҷавоб дод бибиам.

Модарам аз ҷой бархесту Шукронаро бӯсид ва оварда дар паҳлӯи бибиам шинонд.

9.

– Бибиҷон, – гуфт Шукрона, – Шукрона барои шумо як тӯҳфа овардаст. Иҷозат медиҳед, ки супурад?

– Эҳа-а, – хурсандона нидо кард бибиам. – Ман ҳазорон бор розӣ. Аслан дугонаи нав пайдо карданат, Анисаҷон,

ху­даш як тӯҳ­фа аст. Ома­да­ни Шук­ро­на тӯҳ­фаи ди­гар шуд. Ман розӣ, тӯҳ­фаи сею­ма­ро ҳам ме­ги­рам!

Ҳа­ма ба та­ра­фи Шук­ро­на ни­гоҳ дӯх­тан­д. Ам­мо ман ме­до­ни­стам, ки тӯҳ­фа чи­ст ва ҳо­ло дар ку­ҷо­ст.

Ғай­ри­ча­ш­м­до­шти би­бӣ ва па­да­ру мо­да­рам Шук­ро­на­ю Ани­са ба та­ра­фи дар да­видан­д.

– Ку­ҷо? – хан­ди­да пур­сид па­да­рам.

Ам­мо ду­го­на­ҳо ал­ла­ка­й аз дар бе­рун шуда бу­дан­д. Ба ҷо­йи он­ҳо манн ҷа­воб до­дам:

– Дар хоначаи хобам, дадачон.
Ҳозир меоранд.

10.

Чашни ҳафтодсолагии бибиам ҳоло сар нашуда буд. Ҳама саропо гӯшу хуш шуда, ба тарафи дар менигаристем. Ман медонистам, ки Анисаю Шукрона чӣ хоҳанд овард. Аммо дигарон хабар надоштанд. Бибиам аз паси шишаҳои айнак ба дар нигоҳ мекард. Нигоҳаш як маънӣ дошт: «Тӯҳфаашон аҷойибу ғайриодӣ менамояд. Чӣ бошад?»

Ин лаҳза дар во шуд. Хоҳаракам бо дугонаи наваш дубора ба хона даромаданд. Ҳар ду дар пеши дар истоданд. Дар дасти Шукрона як коғази картонии сафеди калон буд. Вай тарафи расмдори картонро ба қафаси синааш паҳм карда меистод.

11.

Аниса гуфт:

– Бибиҷони азизам! – овозаш баланду буро садо дод, гӯё вай акнун шеъре қироат мекарда бошад, як нафаси

чуқур ҳам кашид. – Иҷозат диҳед, дугонаи
рассоми ман, ба муносибати
ҳафтодсолагиатон тӯҳфаи худаширо
супурад!

Падарам якбора қарсак зад.
Модарам ба падарам пайравӣ кард.
Бибиам ҳам каф ба каф кӯфт. Ман аз онҳо
ақиб намондам.

Бибиам якбора аз ҷояш бархест...

Баъди сухани Аниса Шукрона ду-се
қадам пештар омад ва тарафи расмдори
картонро ба мо намуд.

Медонед мо чӣ дидем? Расми

бибиамро!

12.

Бибиам аз дидани расми худ якбора даступо хӯрда монд. Мо ҳам ангушти ҳайрат газидем! Охир, расм ба бибиам тамоман, бекамукост монанд буд.

– Бигиред, бибиҷон! – гуфт Шукрона даст пеши бар гирифта. – Садсола шавед.

Бибиамро тӯҳфаро қабул кард, аз рухсораҳои Шукрона бӯсид, раҳмат гуфт. Мо дидем, ки дар чашмонаш ашки шодӣ

чӯшидааст!

Ин лаҳза падарам тоқат накарда
пурсид:

– Шукроначон, духтарам, ту
бибиатро пештар ҳам дида будӣ?

– Не...

– Аз кучо расмашонро ин қадар
хушрӯ кашидӣ?

Ба ин савол Аниса ҷавоб гуфт:

– Дадачон, сурати бибиамро ман ба
Шукрона дода будам!...

13.

Албатта, шодию хурсандии моро
ҳадду канор набуд. Ҳамон шаб Шукрона
меҳмони хонадони мо шуд. Ҳамроҳи мо
шеърӯ суруд хонд, рақсу бозӣ ва филми
тасвири тамошо кард, сурат гирифт, ҳар
чӣ гуфтем шуниду ҳар чӣ нақл кард,
бодикқат гӯш кардем. Ва, албатта, аз
бибиам дуо гирифт!

Воқеан, бибиам дар расм чунин
тасвир шуда буд: вай дар зери маҷнунбед
нишаста, чой менӯшад, дар наздаш як
лаълӣ ангур аст, лаълӣ ҳамон буд, ки вай
як замон гум карда буд...

Боз як чизро меҳоҳам махсус қайд
кунам: Шукрона расми бибиамро бо
дасти чап тасвир карда буд, дасти росташ
набуд...

14.

Оре, ин ҳодиса чандин сол пештар
рӯй додаст. Вале як умр дар хотирам
нақш баст. Аҷибаш ин ки ин ҳодиса аз
сари худам нагузаштааст. Ман як нафар
шоҳид будам...

Акнун ҳар гоҳ ба ман, ё дар ҳузури
ман ба ягон кас тӯҳфае тақдим кунанд,

Шукронаи хурдакак пеши назарам
меояд...

Ҳоло вай рассоми машҳури
Тоҷикистон аст!